

ایران میں چند روز

سعید احمد اکبر آبادی

(۷)

علوم و فنون اسلامیہ و مشرقیہ کی تحصیل سے فراغت کے بعد بلج الزمان فروزان پور پہلے مدرسہ حقوق میں منطق کے، اس کے بعد دارالمعلمین میں عربی زبان اور منطق کے معلم ہوئے۔ ایک برس کے بعد اسی درسگاہ میں فارسی زبان اور ادبیات کے درس کی خدمت بھی ان کے سپرد ہوئی۔ دو برس بعد مدرسہ عالی سپہ سالاری میں تفسیر قرآن مجید اور عربی ادبیات کے مدرس ہوئے۔ دو ڈھائی برس تک یہاں کام کیا۔ پھر مختلف کالجوں اور اداروں میں کہیں صدر شعبہ اور کہیں استاد کی حیثیت سے تاریخ ادبیات فارسی اور اسلامی تصوف کے درس کی خدمات انجام دیتے رہے۔ ۱۳۲۳ھ (ایرانی) میں ایک کالج کے پرنسپل مقرر ہوئے۔ ایران کی پارلیمنٹ اور دوسری اونپے درجہ کی علمی تعلیمی اور سیاسی جماعتوں کے کبھی ممبر رہے۔ امریکہ، یورپ، ترکی، بعض عرب ممالک اور ہندوستان و پاکستان کا سفر بھی کیا تھا۔ تمام علوم و فنون میں استعداد، بڑی پختہ اور نظر بہت وسیع تھی۔ مطالعہ اور تصنیف و تالیف کا ذوق فطری تھا۔ علامہ عبدالوہاب قزوینی کی ہمہ وقتی ہم نشینی اور معیت نے اس شرابِ دو آتشہ کو اور سہ آتشہ بنا دیا تھا۔ اس بنا پر گونا گوں مصروفیتوں کے باوجود نہایت انہماک کے ساتھ تحقیقی مطالعہ اور تصنیف و تالیف میں لگے رہے۔ چنانچہ مقالات اور بعض کتابوں کے خواہشی و مقدمات کے علاوہ مستقل کتابیں جو ان کے قلم سے نکلیں یا جن کو انھوں نے اڈٹ کیا تھا، ان کی تعداد بیس بتائی جاتی ہے۔ مولانا جلال الدین رومی اور آپ کی مثنوی سے عشق تھا اور اسی تقریب سے تصوف کا خاص ذوق رکھتے تھے۔ چنانچہ اس موضوع پر انہی کتابیں اور مقالات کئی ایک ہیں اور ضخیم ہیں۔ جہاں تک مجھے علم ہو سکا ان کے نام یہ ہیں:

- (۱) رسالہ در احوال بریلینا جلال الدین
(۲) خلاصہ مشنوی
(۳) فیہ ما فیہ از گفتار مولوی
(۴) مآخذ قصص و تمثیلات مشنوی
(۵) احادیث مشنوی
(۶) دیوان شمس تبریزی (دیوان کبیر)
(۷) شرح مشنوی شریف
(۸) ترجمہ رسالہ قشیریہ (دو تین قدم) (۸)
(۹) احوال و تحلیل آثار فرید الدین عطار نیشاپوری
(۱۰) معارف تالیف بھاء اولہ
(۱۱) فارابی و تصوف مقالہ مطبوعہ بیجاچ ۴
ص ۱ تا ۹۷ تا ۱۰۴
(۱۲) بولس سینا و تصوف (مقالہ)
(۱۳) شعر مولوی: یادنامہ مولوی (مقالہ)

یہ معمولی علم و فضل بلکہ عمدہ و منصب اور حسن اخلاق و گفتار کے باعث موصوف کا مرتبہ و مقام ایران کے ارباب علم و تحقیق اور اصحاب ریاست و حکومت دونوں طبقوں میں بڑا اونچا تھا اور ہر شخص ان کی بڑی عزت کرتا تھا۔ ایران سے واپسی کے ایک ڈیڑھ ماہ بعد یعنی گزشتہ مئی سنہ میں جب ایک دن اچانک ان کی وفات حسرت آیات کی خبر سنی تو جی دمک سا ہو کر رہ گیا۔ مرحوم کی تصویر آنکھوں میں پھر گئی اور دیر تک ان کو یاد دلا کہ بے چین کرتی رہی۔ رحمۃ اللہ رحمۃ کا اسعہ، مرحوم کی خوش اخلاقی کا یہ عالم تھا کہ نقاہت اور ضعف کے باوجود اس روز ہم کو اپنے گھر بلا کر زیارت و ملاقات کا شرف بخشا، ہندوستان اور خصوصاً علی گڑھ کا ذکر کرتے رہے اور اس کے بعد ہم طہران میں دو روز ٹھہرے تو دونوں دن شام کے وقت ہاؤس (RETURN VISIT) کے طور پر وہ ہمارے ہوٹل تشریف لاتے رہے۔ بلکہ ایک دن تو ایسا ہوا کہ میں اپنے ہوٹل سے کافی فاصلہ پر ایک گنجان سڑک پر پایادہ چل رہا تھا کہ مرحوم اس وقت ہمارے ہوٹل جا رہے تھے کسی طرح ان کی نگاہ مجھ پر پڑ گئی تو کاروں کے اس بے پناہ مجھ میں ہی اپنی کار میرے قریب لاکر روک لی اور مجھ کو اپنے ساتھ لے لیا۔ اب ان بزرگانہ اخلاق و مقام کے لوگ کہاں ملیں گے!!

فروش گاہ فردوسی | آقائے مرحوم سے رخصت ہو کر ہم دونوں فروش گاہ فردوسی آئے۔ تہران ایران کا دار الحکومت ہے۔ اس لئے نہایت وسیع بہت خوب صورت اور گنجان شہر ہے جس طرف نکل جائیے عالی شان عمارتیں، دفاتر، مکانات اور بازار ہیں۔ لیکن ان سب میں بازار کی حیثیت سے فردش گاہ فردوسی

کو وہی اہمیت اور عظمت حاصل ہے جو پرانی دہلی میں چاندنی چوک اور کلکتہ میں چورنگی کو ہے۔ بسٹریں نہایت کشادہ اور صاف ستھری، کاروں اور پیادہ لوگوں کی ریل پیل۔ پھوٹی بڑی دکانیں رتی برقی قسم قسم کے سامانوں سے بھر پور۔ مغرب کے بعد رنگ برنگ کی روشنیوں کے باعث یہ پورا علاقہ گلزارِ اِرم نظر آتا ہے۔ مجھ کو نہ شاپنگ سے دل چسپی ہے اور نہ میں اس کا اہل ہوں۔ اس کے برعکس اقبال صاحب کو اس سے دل چسپی ہے اور اس کے ماہر بھی ہیں اس لئے میں اور معتمدی ہم دونوں اقبال صاحب کے تابع بن کر دکان بدکان بازار میں پھرتے اور مختلف چیزوں کا بھاؤ پوچھتے پھرتے۔ اقبال صاحب نے کچھ چیزیں بہت کچھ بھاؤ تاؤ کرنے کے بعد خریدی بھی ! اس کے بعد ہم نے پورے بازار کا ایک گشت کیا اور آٹھ بجے کے قریب ٹمکیسی میں بیٹھ ہوٹل واپس آگئے اور ہمس کو شب بھر کہہ کر معتمدی گھر واپس ہو گئیں۔

قلم | دوسرے روز یعنی ۲۵ مارچ کو ڈاکٹر صلاح الدین البغد۔ ڈاکٹر اقبال انصاری اور راقم الحروف ہم تینوں نے تم جانے کا پروگرام بنا لیا۔ آنا جانا اگرچہ ٹمکیسی سے ہوا لیکن کرایہ کا ٹرنس نے ادا کیا۔ اپنے ساتھ رہنمائی کے لئے آیا۔ مقامی شیعہ عالم کو لے لیا تھا۔ صبح آٹھ بجے ناشتہ سے فارغ ہو کر ہم چاروں روانہ ہوئے اور ڈھائی تین گھنٹہ میں تم پہنچ گئے جو تہران سے ایک سو پچاس کیلو میٹر کے فاصلے پر ہے۔ یہ ایران کا پرانا اور تاریخی شہر ہے۔ کتابوں میں عام طور پر اس کا ذکر قاشان کے ساتھ معطوف ہو کر آتا ہے۔ ملاذری نے فتوح البلدان میں لکھا ہے کہ حضرت ابو موسیٰ اشعری نے نہاوند کی فتح کے بعد ۳۳ھ میں اس کو فتح کیا اور ۳۴ھ میں حجاج بن محمد بن یوسف الثقفی کی گورنری کے زمانہ میں اس کی شہر مہدی ہوئی۔ معجم البلدان میں یا قوت حموی کا بیان ہے کہ اس کا اصل نام کمندان تھا۔ عربوں نے اس کو فتح کیا تو پہلے نام کا آخری جزوا بن "اڑایا اور پھر کمسن" کو تمہ کر لیا گیا۔ نظامی عروضی سمرقندی نے یہاں کا ایک دل چسپ واقعہ یہ لکھا ہے کہ ایک مرتبہ صاحب بن عباد نے ایک قاضی کو اس کے عہدے سے معزولی کا خط لکھا تو اس میں تحریر کیا

ایھا القاضی بقمہ : قد عن لنا فقہم : اس کے بعد قاضی غریب جس کسی سے ملتا اس سے کہتا : انا معنول السبع بلا سبب و شئی وقع : بہر حال تم کو تاریخ اسلام میں علمی اور دینی طور پر

ہمیشہ بڑی اہمیت حاصل رہی ہے اور فرقہ شیعہ امامیہ کی روایات میں تو اس شہر کے فضائل و مناقب کم و بیش وہی ہیں جو اہل سنت و الجماعت کی روایات ہیں۔ دمشق۔ شام۔ اور یمن کے ہیں۔ چنانچہ ان حضرات کے ہاں ایک مشہور روایت ہے: **لولا القمیون لضاع الدین**۔ ہمارے نزدیک نہ سنیوں کی وہ روایات بھروسہ کے قابل ہیں اور نہ یہ شیعہ روایات! لیکن اس کے باوجود کتاب میں ہے کہ ان روایات سے بھری پڑی ہیں **فیما ساء الاسلام**؛ چنانچہ خاص فضائل تم پر ایک دو سہنیں متعہ دتا میں لکھی گئی ہیں۔ شیخ محمد علی قمی نے اپنی کتاب تاریخ قم کے مقدمہ میں جس کا اصل زام انوار المشفقین ہے اور جو اس وقت ہمارے پیش نظر ہے ان کتابوں کا ذکر کیا ہے۔ بہر حال طہی اور دینی اعتبار سے اس شہر کو جو شہرت اور عظمت حاصل رہی ہے اس سے انکار نہیں کیا جاسکتا اور خوشی کی بات ہے کہ اس زمانہ میں بھی اس کی یہ حیثیت بڑی حد تک قائم ہے۔

روضہ جناب معصومہ | شیعہ حضرات کے ہاں اس شہر کے تقدس کی بڑی وجہ یہ ہے کہ یہاں جناب معصومہ جو امام موسیٰ کاظم کی دختر فرخندہ گوہر اور امام علی رضا کی بہن تھیں ان کا مزار یہیں ہے۔ جو مرجع عوام و خواص ہے اور اس کی زیارت کو شیعوں کی روایات میں بہشت کی ضمانت قرار دیا گیا ہے شیخ محمد علی قمی نے ان کی وفات کا واقعہ اس طرح بیان کیا ہے کہ جب مامون الرشید، علی بن موسیٰ الرضا کو ان کے لئے دلی عہد کی بیعت لینے کی غرض سے مدینہ سے ساتھ لے کر مرو گیا تو جناب معصومہ کو جن کا اصلی نام فاطمہ تھا۔ بھائی سے لے کر خواہش پیدا ہوئی اور وہ اپنے مسقر سے روانہ ہو گئیں۔ مقام ساوہ کے قریب پہنچ کر بیمار پڑیں تو بوجھل چھا؛ تم یہاں سے کتنی دور ہے؛ لوگوں نے جواب دیا؛ دس فرسنگ! یہ سن کر آپ نے خادم کو حکم دیا کہ مجھ کو تم لے چلے۔ چنانچہ آپ تم پہنچیں۔ چند روز کے بعد آپ کی وفات ہو گئی تو یہاں کے گورنر موسیٰ بن خزرج بن سعد نے قبہ بنیہ و تکفین کے بعد خود اپنی مملو کہ زمین میں آپ کی تدفین کی۔ اس پر ایک قبہ بنوایا (ص ۲۰۷ و ۲۰۸)

ہم جب شہر قم میں داخل ہوئے تو پہلے سیدھے اس روضہ پر آئے۔ فاطمہ پڑھی اور گھوم پھر کر اسکی مختلف عمارتوں کو دیکھا۔ چہل پہل۔ رولت و زینت اور شان و شوکت اس روضہ کی وہی ہے جو شہدہ منہ جناب علی الرضا کے روضہ کی ہے۔ بقرہ کا گنبد؛ اس کے دروازے اور ستون سب پر شیعہ نمبہ

اور مینا کاری کا اس درجہ حسین و جمیل کام ہے کہ کچا ہوں کو ان پر جتنا فنسکل ہو رہا تھا۔ اس کا اندرونی حصہ اور صحن دونوں مردوں اور عورتوں سے پر تھے۔ ادھر ادھر لوگوں کی مختلف ٹولیاں بنی ہوئی تھیں جن کے وسط میں مجلس خوان سلام و منقبت یا مرثیے پڑھ رہے تھے۔ خود بھی روتے اور دوسروں کو بھی رلاتے جاتے تھے۔ مقبرہ سے باہر نکل کر اس کی مختلف عمارتوں کا جن میں ایک مسجد بھی ہے، جائزہ لیا تو معلوم ہوا کہ اس کی حیثیت یہاں وہی ہے جو ہمارے ہاں دہلی میں مقبرہ نظام الدین اولیا یا ہمایوں کے مقبرہ کی ہے۔ یعنی لوگ فاتحہ اور حصول برکت و سعادت کے لئے بھی آتے ہیں اور سیر و تفریح اور وقت گزاری کے لئے بھی! یہاں بھی یہ دیکھ کر سخت افسوس اور صدمہ ہوا کہ روضہ کے نہایت وسیع صحن میں ادھر ادھر جا بجا سینکڑوں قبریں تھیں جن کے تو نیدہم سطح زمین تھے۔ ان نعویدوں پر میت کے نام اور تاریخ وفات کے ساتھ قرآن مجید کی کوئی آیت یا کوئی حدیث وغیرہ بھی کندہ ہوتی تھی۔ لیکن اس کے باوصف عورت مرد، سب ان قبروں پر قدم رکھ کر بے تکلف چلتے پھرتے تھے۔ اور واقعہ یہ ہے کہ اس سے اجتناب ہو بھی نہیں سکتا۔

جیسا کہ اوپر عرض کیا گیا۔ قم کی علی اور مذہبی حیثیت اب بھی قائم ہے۔ چنانچہ یہاں متعدد کتب خانے، بازار میں کتابوں کی دکانیں کثرت سے ہیں۔ مدارس اور مکاتب بھی بڑی تعداد میں ہیں۔ علماء عامہ برسر اور جبہ دربر ہر کوچہ و بوزن میں نظر آتے ہیں۔ شہر میں قدیم تہذیب کی سنجیدہ فضا اب بھی قائم ہے۔ سڑکیں وسیع اور کشادہ ہیں۔ لیکن عمارتیں اور مکانات طرز قدیم کے ہیں۔ زن و مرد سب قومی لباس اور ایرانی وضع قطع میں دکھائی دیتے ہیں۔ روضہ کی زیارت سے فارغ ہو کر اس کے قریب ہی کی ایک بڑی عمارت میں ایک بڑا کتاب خانہ تھا وہاں پہنچے۔ یہاں مطبوعہ کتابوں کے وسیع ذخیرہ کے علاوہ مخطوطات بھی خاصی تعداد میں تھیں۔ ہم نے پہلے مخطوطات کی فہرست پر ایک نگاہ ڈالی اور اس کے بعد چند مخطوطات منگوا کر دیکھے ہیں۔ یہاں شیخ طوسی کے بعض ایسے نادر رسائل مخطوط کی شکل میں موجود تھے جو شاید دوسری جگہ نہ ہوں۔ صاحب مکتبہ جو صاحب علم اور صاحب ذوق ہونے کے ساتھ بڑے خلیق اور ملنسار بھی ہیں۔ انھوں نے چائے و عنبرہ سے تواضع کی۔ اور ہم اب یہاں سے روانہ ہو کر بازار میں آئے۔

طریقہ تبلیغِ اسلامی | قم میں اسلام کی تبلیغ و اشاعت کا ایک عظیم الشان ادارہ ایک عرصہ سے قائم

ہے۔ عربی فارسی اور انگریزی میں چھوٹے چھوٹے پمفلٹ مختلف موضوعات پر طباعت اور کاغذ کے بڑے اہتمام سے شائع کرتا اور انہیں مفت تقسیم کرتا ہے۔ اس ادارہ کے مختلف شعبہ جات میں ان میں سے ایک شعبہ رو مسیحیت اور مشنری نے اسلام پر جو بیچارہ چٹائی ہے اس کے موثر جواب کا ہے۔ اس سلسلہ میں اب تک جو پمفلٹ شائع ہوئے ہیں ان کی نوعیت کا اندازہ حسب ذیل عنوانات سے ہو گا:

- (۱) دور نمائے مسیحیت کنونی (۲) از یابی کتب مقدمہ یہود و نصاریٰ (۳) غذائے فکر برائے مسیحیان سنہ ۱۹۰۳ (۴) اناجیل راشناسیم (۵) دربارہ عہد جدید (۶) نظریہ ندائی مسیح (۷) تثلیث (۸) عشاء ربانی مقدس (۹) معجزات حضرات مسیح (۱۰) زندگی حضرت مسیح وغیرہ وغیرہ۔ اس کے علاوہ ایک شعبہ خالص اسلامی عقائد و اعمال و اخلاق پر۔ اور ایک شعبہ تہذیب و تمدن کے مسائل پر جو نوجوانوں کے لئے عام گمراہی کا باعث بنے ہوئے ہیں، مختلف زبانوں میں رسائل اور پمفلٹ شائع کرنے کے لئے مخصوص ہے۔ اور بڑی بات یہ ہے کہ شیوعہ کی اختلافات کا لہکا سا شائبہ بھی نہیں ہے۔ غرض کہ یہ ایک بڑا ادارہ ہے جو خلوص دیکھتی اور عزم و ہمت سے نہایت باقاعدگی اور ضبط و نظم کے ساتھ اپنے مقاصد کے مطابق کام کر رہا ہے۔ اور اس کی صدائے بازگشت ایران سے یا ہر دوسرے ملکوں میں بھی سنی جاسکتی ہے۔ میں اس ادارہ سے تھوڑا بہت کچھ واقف تھا۔ لیکن عجیب اتفاق ہے کہ اس موقع پر ادارہ کا تصور ذہن سے بالکل خارج ہو گیا۔ چنانچہ کتاب خانہ دیکھ کر ہم لوگ بازار میں آئے تو ڈاکٹر اقبال انصاری نے ڈاکٹر صلاح الدین البخار اور میں، ہم دونوں سے کہا: آپ دونوں یہاں بازار کی سیر کریں پتھر کو فلاں نمبر کے مکان میں ایک صاحب سے ملنا ہے ان سے مل کر ابھی آدھ گھنٹہ کے اندر اندر آتا ہوں۔ چنانچہ وہ یہ کہہ کر چلے دیئے اور ہم بازار میں ادھر ادھر گھومتے رہے۔ کافی دیر اور انتظار کے بعد جب واپس آئے اور معلوم ہوا کہ وہ دراصل دارالتبلیغ کے دفتر گئے تھے اور وہاں سے کافی لٹریچر لائے اور امیر ادارہ سے ملاقات اور گفتگو کر کے آئے ہیں تو مجھ کو اپنی محرومی پر سخت افسوس ہوا۔ معلوم ہوا کہ لٹریچر کا وقت ہو جانے کی وجہ سے اب دفتر بند بھی ہو گیا ہے ورنہ لپک کر ایک نظر تو میں بھی ڈال آتا۔ خیر یا رزندہ صحبت باقی!

جلو کباب | جلو کباب ایوان کی بہت پسندیدہ اور مقبول غذا ہے۔ کھانے کی دکانوں اور ہوٹلوں پر

جگہ اس کے بورڈ نظر آتے ہیں۔ میں بیرونی ملکوں کے سفر پر عام طور پر انگریزی قسم کے کھانے کا
 مادی ہوں اور انہیں پسند کرتا ہوں۔ اس لئے اب تک ایران کی یہ قومی غذا کھانے کیا اس کو دیکھنے کی
 نوبت بھی نہیں آئی تھی۔ اب لہجے کا وقت ہو گیا تھا اس لئے ہم چاہو قل آدمی ایک ریتاران میں گھس گئے۔
 جو چلو کباب کے لئے مخصوص تھا۔ یعنی یہاں اس کے سوا کوئی اور کھانا تھا ہی نہیں۔ خاصہ ہمارے ریتاران تھا
 لیکن اس وقت عورتوں مردوں اور بچوں سے کھپا کھچ بھرا ہوا تھا اور سب بڑے شوق سے اپنے کام میں مشغول تھے
 ہم کو بڑی مشکل سے جگہ ملی۔ کوئی کہیں بیٹھا اور کوئی کہیں۔ بیٹھتے ہی ایک بڑی پلیٹ میرے سامنے رکھ
 دی گئی۔ جس نے جائزہ لیا تو دیکھا پلیٹ میں سب سے نیچے گوشت کا ایک ماکی نما لانا چانپ (جس کو
 یہ لوگ کباب کہتے ہیں) رکھا ہوا تھا۔ اس پر خشک چاول مگر عمدہ قسم کے بہت کافی مقدار میں پڑے
 ہوئے۔ چاولوں کے اوپر ایک کھن کی ٹکیہ، ساتھ ہی پنیر کا ایک ٹھکڑا اور اس پر ترکاری کے قسم
 کی کوئی چیز۔ پلیٹ کے ساتھ ایک برتن میں دہی الگ اور ایک ششدری میں کچھ سلاخیں لپیچھے ایسے
 ہے چلو کباب کا پورا سرمایہ وجود! اب میری سمجھ میں نہیں آتا تھا کہ کھاؤں کس طرح؟ میرے آس
 پاس جو ایرانی مصروف طعام تھے ان پر ایک طائرانہ نگاہ ڈالی اور آخر ان کی نقالی میں پہلے پھری سے میں نے
 کباب کے کڑے کئے اور اس کے بعد چھپے سے سب چیزوں کو الٹ پلٹ کر کے ایک دوسرے کے ساتھ لت پت
 کر دیا۔ پھر چھپے سے ہی اس کو اس طرح کھانا شروع کیا کہ ایک دونو الہ چاول کے لیتا اور ایک گھونٹ دہی کا پی لیتا
 تھا۔ سات آٹھ نولے اس طرح زہر مار کے ہوں گے کہ کام و دہن نے ساتھ چھوڑ دیا اور میں دہی کا گھونٹ
 بھر کھڑا ہو گیا۔ رستوران سے باہر آ کر ٹیکسی میں جو ہمارے ساتھ تھی پورے شہر کا ایک چکر لگایا تاکہ اسکا
 اندازہ ہو سکے۔ جو ایرانی عالم بطور رہنما ہمارے ساتھ آئے تھے ان کی سسرال یہی تھی اس لئے تھوڑی
 دیر کے لئے ہم یہاں بھی آئے۔ یہاں ظہر کی نماز ادا کی۔ خشک میوہ اور تازہ مچھلوں کے ساتھ چائے پی اور
 پھر تہران میں اپنے ہوٹل پہنچ گئے۔ تھوڑی دیر کے بعد معتمدی آگئیں اور میں ان کے ساتھ باہر جانے کا
 ارادہ کر رہا تھا کہ اتنے میں پروفیسر سعید حسین نصر اور ان کے بعد پروفیسر بدیع الزماں زودنا نقر آگئے
 پروفیسر حسین نصر آج کل تہران یونیورسٹی میں ہیں۔ لیکن اپنے علم و فضل اور انکار و خیالات کی

وجہ سے صرف ایران کے نہیں بلکہ پورے عالم اسلام کے نامور اور بلند پایہ مصنف اور مقرر ہیں۔ ہارورڈ یونیورسٹی امریکہ کے تعلیم یافتہ اور وہاں کے ڈاکٹر ہیں۔ دل اور دماغ کے لحاظ سے نہایت راسخ العقیدہ مسلمان ہیں۔ قدرت نے ان میں سائنس، مذہب اور فلسفہ تینوں کا نہایت حسین اجتماع کر دیا ہے۔ انگریزی زبان پر غیر معمولی قدرت ہے۔ اب تک ان کے قلم سے بیسیوں مقالات کے علاوہ انگریزی اور فارسی میں سات آٹھ کتابیں نکل کر شائع ہو چکی ہیں۔ ان کی تصنیف و تالیف کا بنیادی موضوع دو ہی چیزیں ہیں۔

(۱) یہ کہ سائنسی علوم و فنون میں مسلمانوں نے جو کارنامے انجام دیئے ہیں عالم حاضر کو ان سے متعارف کرانا اور (۲) دوسری یہ کہ موجودہ سائنس مکن لوجی اور تہذیب جدید نے انسانیت اور تہذیب کے لئے جو مشکلات پیدا کر دیئے ہیں اسلام کی تعلیمات اور اس کے افکار و نظریات کی روشنی میں ان کا حل پیدا کرنا اور انسان جدید کے سامنے اسے پیش کرنا۔ چنانچہ ان کی کتاب کا مثنوی عقیدہ اخوان الصفا ابن سینا اور ابوریحان البیرونی کے یہاں (انگریزی) اور دوسری کتاب "معارف اسلامیہ در جہان نو" (فارسی) مقصد اول کی ترجمان ہیں۔ اور ان کی کتاب "عہد جدید کے انسان کا روحانی ابتلا" مقصد ثانی کی حامل ہے۔ بڑی بات یہ ہے کہ ہمارے مصنفین اسلامیات پر انگریزی یا یورپ کی کسی اور زبان میں لکھتے ہیں تو ان کا لب و لہجہ عموماً دفاعی (DEFENSIVE) یا معتذرانہ (APOLOGETIC) ہوتا ہے۔ لیکن سید حسین نصر کی خصوصیت یہ ہے کہ ان کا انداز جارحانہ (AGGRESSIVE) یا ایجابی (ASSERTIVE) ہوتا ہے۔ ان خصوصیات کے باعث چند برسوں میں ہی انھوں نے عالم اسلام اور یورپ و امریکہ میں غیر معمولی شہرت حاصل کر لی ہے۔

میری اور پروفیسر سید حسین نصر کی پہلی ملاقات اس وقت ہوئی تھی جب کہ جنوری ۱۹۶۲ء میں نئی دہلی میں بین الاقوامی اور نیٹیل کانفرنس ہوئی تھی۔ ایک روز اسی کانفرنس کے زیر اہتمام مسٹر عبدالکریم چھاگلہ جو اس زمانہ میں وزیر تعلیم تھے ان کی صدارت میں مسلم پرسنل لاپرائیک سمپوزیم منعقد ہوا تھا اس میں پہلی تقریر میری تھی اور غالباً چوتھی تقریر سید حسین نصر کی (یہ سب تقریریں گورنمنٹ آف انڈیا کی طرف سے کتابی شکل میں شائع ہو چکی ہیں) بس یہ تھی میری اور ان کی پہلی ملاقات! اس کے بعد نہ کہیں ان سے ملنا ہوا اور نہ خط و کتابت کی نوبت آئی۔ اس درمیان میں ان کے مقالات اور ان کی کتابیں برابر پڑھتا رہا اس لئے وہ مجھ کو نہ صرف یہ کہ یاد رہے بلکہ ان کی قدر و منزلت میں اضافہ

ہوتا رہا۔ خود اپنے متعلق میرا خیال یہ تھا کہ اگرچہ میرے چند مقالات انگریزی اور عربی میں بھی شائع ہوئے ہیں۔ لیکن ان کو مستثنیٰ کر کے میرا یہ تصنیف و تالیف جو کچھ بھی ہے وہ اردو میں ہے۔ اس بنا پر اب میں سید حسین نصر کو کہاں یاد ہوں گا، لیکن اس وقت مجھ کو سخت مسرت انگیز تعجب ہوا جبکہ موصوف نے مجھ کو دیکھتے ہی بڑی گرمجوشی سے مصافحہ کے لئے ہاتھ بڑھایا اور فرمایا: میں نے اخبارات میں پڑھا تھا کہ آپ آئے ہیں تو آپ سے ملاقات کا بڑا اشتیاق تھا۔ میں خود بعض مجبور یوں کے باعث مشہد آ کر جن طوسی میں شریک نہ ہو سکا، اس کے بعد انھوں نے اپنی بالکل ایک نئی کتاب اپنے دستخط کر کے مجھ کو نذر کی اور چند اور اہم اور بلند پایہ علمی مجلات کے خاص نمبر بھی عطا کئے جن میں ان کے مقالات چھپتے رہے ہیں۔ میں نے اس عزت افزائی پر ان کا تہ دل سے شکر یہ ادا کیا۔ پھر دیر تک ہم بیٹھے عالم اسلام کے مختلف مسائل و معاملات پر سیر حاصل گفتگو اور تبادلہ خیالات کرتے رہے۔ اسی اثناء میں یہ جان کر مزید خوشی ہوئی کہ وہ "برہان" اور "ندوة المصنفین" سے واقف تھے اور میرے متعدد مقالات ان کی نظر سے گذر چکے تھے۔ مجھے بارہا یہ خیال ہوا ہے اور اب بھی ہے کہ اگر عالم اسلام میں دس بارہ سید حسین نصر اور پیدا ہو جائیں تو آج امریکہ اور یورپ میں ایک عظیم ذہنی اور فکری انقلاب برپا کر سکتے ہیں۔ سید حسین نصر جب رخصت ہونے لگے تو انھوں نے اس پر اظہار افسوس کیا کہ نوروز کی تعطیلات کی وجہ سے تہران یونیورسٹی اور دوسرے علمی و ادبی ادارے بند ہیں ورنہ وہ میرے دو تین لکچروں کا انتظام کراتے۔ یہ سن کر افسوس مجھے بھی ہوا کیوں کہ اس بہانہ تہران میں قیام اور دہلی کے ارباب علم و ادب سے ملاقات اور تبادلہ خیالات کا زیادہ موقع ملتا۔

مولانا حکیم سید عبدالحی صاحب حسنی، (سابق ناظم ندوة العلماء لکھنؤ) کی سوانح حیات، علمی کمالات، دینی خدمات اور ان کی عربی اور اردو تصنیفات پر مفصل تبصرہ معہ ضخیم مختصر حالات مولانا مولوی حکیم ڈاکٹر سید عبدالحی حسنی، (سابق ناظم ندوة العلماء)

مولفہ حضرت مولانا سید ابوالحسن علی میان صاحب ندوی مدظلہ العالی۔ کتابت و طباعت اعلیٰ کاغذ عمدہ سفید ساڑھن متوسطہ بمطابق قیمت غیر مجلد دس روپے مجلد گیارہ روپے

پست

ندوة المصنفین اردو بازار جامع مسجد دہلی